

rawa atu te awihina a te pakeke nei a te pakeha i a tatou. Mehemea he whakaaro, he kaha to tetahi tangata ki te tuku i tana tama-iti ki te kura a ka pahi ki te ono me tuku ki te karaihe e kiia nei ko te Civil Service, ara ko te karaihe a te Kawanatanga. Ki te paahi ki taua karaihe ka whiwhi ki te mahi Kawanatanga. Heoi ano ka mutu ake nga korero i koini.

Na to koutou hoa,

P. Pou.

Akarana.



HE HAERE-AHI.

KEI nga tangata anake o Whiti me nga moutere e tata ana tenei mea whakamiharo te haere i runga o te ahi. I te taenga o etahi o nga tangata o Niu Tirenī nei ki reira i kite ai ratou. I keria tetahi hangī i tata ki te 20 putu te whānui, whakapapangia ai ki te wahie, ka utaina iho ai nga kohatu ki runga. He pohatu nunui. Kihai i rikarika te kaha o te kaanga, na te mea ano ka ratata nga pohatu. Katahi ka tangohia nga wahie kaore i pau i te ahi, ka rukea hoki nga kohatu ki nga wahi katoa o te hangī. I te mea kua rite ka haere nga tangata i runga i nga kohatu kei tetahi taha, kei tetahi taha, katahi ka huri haere te haere. Me te mea nei e haere ana i runga kohatu matau. Ko te hana o te ahi tae atu ana ki nga mea i tawhiti e tu mai ana.

I muri iho i tenei ka utaina he manga rakau kokonati ki runga o te hangī, ka ngaro katoa hoki te hangī i te paoa, ka haere atu nga tangata ki waenganui, ka taipuatia ano he rau-rakau ki o ratou taha. Mau ana mai te whi. I te mutunga iho ka taona he kai ki roto i te hangī.

He maha nga tangata matau i kite i rapu i te mea i kore ai o ratou waewae e wera. Ko era mea kikokiko i wera, ko o ratou waewae kihai i ahatia. I tirohia o ratou waewae i mua i muri iho i to ratou haerenga e nga takuta. Heoi kihai i kitea te mea nana i patu te kaha o te ahi. I mea tetahi takuta na te matotoru o raro o nga waewae i kore ai e wera, he pe- nei me te waewae hoiho. Otira wera iho te waewae hoiho i te hu, tena ko nga waewae o Whiti kihai i kitea tetahi tohu o te ahi. He maha nga tangata matau e ki ana he mea whakamiharo tenei e kore e mohiotia te mana nana i whakakore to te ahi mana.

Ko nga maori ano o Rarotonga me era atu moutere e mohio ana ki te haere i runga o te ahi, a kua haere ano hoki te pakeha. Taihoa ra taia ai e matou nga korero a Tiati Katene mo tona haerenga i runga i te ahi kore rawa i hunua, kore rawa i wera engari i mea ia i maeneene ona waewae. Na te tohunga maori ia i mea kia haere. I tangohia ona puutu, he rabirahi nga waewae o te pakeha, otira haere noa ana a te Katene ano kei uta. Kaore a te Katene i mohio ki te putake i kore ai ia e wera, engari i mea ia na te mana tonu pea o te atua.



KO IHU HEI HOA.

(*Rever.* What a Friend we have in Jesus.)

- 1 Nei ano ko Ihu hei hoa
Mau nga hara o te ao
No te pai hei hari atu
I nga hara ki t'Atua.
Pehi kino mai he pouri
Nui te raru te mamae
Na te kore e hari atu
I nga hara ki t'Atua.
- 2 Tini mai nga whakawai
Whakararu a te ao
Nei te kupu o te ora
Inoi atu ki t'Atua.
Mahue kino koe i nga hoa
Hore kau he huringa
Nei a Ihu huri atu
Hoi ano te hoa pumau.
- 3 Te Karaiti, te Ariki
Matou arohaina mai
Mau ano e arai atu
Nga rauhanganga o te ao.
Pouri kau te ngakau maori
Tangi mo nga hara nui
Nau e Ihu te karanga
Inoi atu ki t'Atua.



HE PANUI.

KEI a matou etahi **Katikihana hei akoranga ma te Tamariki me Nga Inoi mo nga Ratapu.** Ki te whakaatu mai tetahi minita i ana e hiabiana ana he tokua noatia atu